



## انڀ - Mango

نعين باغ لڳائڻ لاءِ سڀ کان پهرين جنهن زمين ۾ باغ لڳائڻو هجي ان زمين جي مٽي چڪاس ڪرائڻ گهرجي. مٽي چڪاس لاءِ زراعت کاتي حڪومت سنڌ جون مٽي ۽ پاڻي جي چڪاس واريون ليبارٽريون اڪثر ڪري هر ضلعي ۾ موجود آهن. جتان آسانيءَ سان پنهنجي زمين جي مٽي چڪاس ڪرائي سگهجي ٿي.

مٽيءَ جي چڪاس مان پتو پوندو ته اها زمين انبن جي باغ لاءِ ڪيتري مناسب آهي ۽ ان زمين کي ڪهڙي طرح تيار ڪري باغ لڳائجي. ان کان علاوه ڪهڙا ۽ ڪيتري مقدار ۾ پاڻ ڏيڻ گهرجن.

**باغ لڳائڻ جو وقت:**

**باغباني جون مدون:**

1. بهار جي موسم (فيبروري کان مارچ)	2. سرءُ جي موسم (آگسٽ کان سيپٽمبر)
------------------------------------	------------------------------------

بهار جي موسم ۾ انبن جو باغ لڳائڻ نسبتاَ بهتر خيال ڪيو وڃي ٿو. ان موسم ۾ ٻوٽو ستل هوندو آهي. ۽ نرسري کان باغ لڳائڻ واري زمين ۾ منتقل ڪرڻ سان نقصان جو انديشو گهٽ ۾ گهٽ هوندو آهي.

پر منتقليءَ جي ڪجهه عرصي کانپوءِ گرم ۽ خشڪ موسم شروع ٿي ويندي آهي. جنهن ۾ انهن ننڍين چڪين جي حفاظت ۽ پاڻيءَ جي ضرورت جو خيال رکڻ گهرجي. ته جيئن گرم موسمي اثر ۽ پاڻي جي کوٽ سبب مري نه وڃن.

اهڙي طرح وري سرديءَ جي موسم شروع ٿيڻ ۽ پاري پوڻ کان پهرين ٻوٽا زمين ۾ پنهنجون پاڙون مضبوط ڪري وٺندا آهن. جنهن جي ڪري انهن ۾ پاري کان بچاءُ جي طاقت ججهي ٿي ويندي آهي. پر پوءِ به پاري پوڻ وارن ڏينهن ۾ حفاظت جي ڪاڻ ننڍن ٻوٽن کي ڍڪڻ گهرجي.

**باغ جو سٺاءُ:** انبن جي باغ لڳائڻ لاءِ قطار کان قطار ۽ چڪي کان چڪيءَ جي وچ ۾ هڪ جيترو مفاصلو رکڻ گهرجي. ۽ اهڙي طريقي لڳايل باغ ۾ ان جي ننڍي عمر دوران ٻيا فصل پوکڻ ۾ به آساني ٿئي ٿي. باغ لڳائڻ وقت اهو احتياط ضروري آهي ته ننڍي قد ۽ گهٽ گهير واريون جنسون (نيلر، امر پالي، رتنا، محموده، ملڪ، سينسيشن، دسهڙي ۽ انور رتول وغيره 7x7 کان 9x9 ميٽر- 23x23 کان 30x30 فوٽ) جي مفاصلي ۽ وڌيڪ گهير واريون جنسون جهڙوڪ: لنگڙو، سنڌڙي، چونسو، فجري ۽ ثمر بهشت وغيره 12x12 ميٽر کان 40x40 فوٽن جي مفاصلي تي لڳائجن.

نبن چڪين کي سنهين نالين ذريعي ننڍا چلها ٺاهي پاڻي ڏنو وڃي ته وڌيڪ بهتر آهي. ڇاڪاڻ ته باغن ۾ ٻيو فصل پوکي پاڻي ڏيڻ سان وڻ پاڙون پري پري هڻن ٿا. جنهن جي ڪري بعد ۾ تيار باغ وارن وڻن کي وڌيڪ خوراڪ ۽ پاڻيءَ جي گهرج ٿئي ٿي.

## چڪين جو في ايڪڙ تعداد:

7x7 ميٽر = 72 چڪيون	9x9 ميٽر = 48 چڪيون	12x12 ميٽر = 24 چڪيون
---------------------	---------------------	-----------------------

## کڏا کوٽڻ ۽ چڪيون لڳائڻ:

باغ لڳائڻ لاءِ زمين ۾ نشان لڳائڻ کانپوءِ انهن جڳهن تي 3 فوٽن جا ويڪرا ۽ 3 فوٽ اونها کڏا کوٽڻ وقت کڏي جي مٿئين اڌ فوٽ جي مٿي هڪ طرف ڪري رکيو. ۽ کڏن کي 3 کان 4 هفتن جي لاءِ کليل ڇڏي ڏيو ته جيئن هوا ۽ اس لڳڻ سان کڏي ۾ موجود جراثيم ختم ٿي وڃن. کڏو ڀرڻ وقت مٿين حصي واري مٽي ۽ هڪ حصو گريل سٽيل وٽاڻ جو پاڻ ۽ هڪ حصو لت ۽ 3 ڪلوگرام سنگل سپر فاسفيٽ ۽ 3 ڪلوگرام جيسمر ملائي کڏي کي زمين جي سطح کان 4 کان 6 انچ مٿي تائين ڀريو ته جيئن پاڻي ڏيڻ کانپوءِ مٽي ويهي زمين جي سطح تي بيهي. ان کانپوءِ کڏن کي پاڻي ڏيو ۽ وٽ اچڻ تي کڏن ۾ هلڪي گڏ ڪري ٻيهر پاڻي ڏيو ۽ ٻيهر وٽ اچڻ تي کڏن کي چڪين جي مناسبت سان کوٽي انهن ۾ چڪيون ويهاريو.

## پاڻ ڏيڻ جو طريقو:

پاڻ ٿڙ جي ڍڪي سميت هڪ فوٽ ڇڏي ڪري وٺڻ جي چوڌاري گهٽ ۾ گهٽ ڏيڍ ميٽر اندر چٽي کڏ ڪجي. ۽ گڏ کان پوءِ فوري پاڻي ڏجي. پاڻ ڏيڻ کان پهرين وٺڻ جي ٿڙ سان اٽڪل منو فوٽ مٿي ڇاڙهجي ته جيئن ٿڙ کي سڌو سنئون پاڻي نه لڳي.

انڊ جي باغ لاءِ ڪيميائي پاڻن جون سفارشون			
وٽن جي عمر	بور اچڻ کان اڳ	انٽيڊون نهڻ کانپوءِ	انڊ پٽڻ کانپوءِ
2 کان 5 سال	هڪ ڪلوگرام يوريا يا پوٽا 2 ڪلوگرام امونير نائٽريٽ	هڪ ڪلوگرام يوريا يا پوٽا 2 ڪلوگرام امونير نائٽريٽ	30 ڪلوگرام ڊيسي پاڻ ۽ اڍائي ڪلوگرام سنگل سپر فاسفيٽ ۽ منو ڪلوگرام پوٽاش وارو پاڻ
5 کان 10 سال	ڏيڍ ڪلوگرام يوريا يا اڍائي ڪلوگرام امونير نائٽريٽ ۽ هڪ ڪلوگرام پوٽاش وارو پاڻ	ڏيڍ ڪلوگرام يوريا يا اڍائي ڪلوگرام امونير نائٽريٽ ۽ هڪ ڪلوگرام پوٽاش پاڻ	50 ڪلوگرام ڊيسي پاڻ ۽ 3 ڪلوگرام سنگل سپر فاسفيٽ ۽ هڪ ڪلوگرام پوٽاش وارو پاڻ

نوٽ: پاڻ ڏيڻ وقت زمين جي قسم کي ڏيان ۾ رکڻ گهرجي. ان لاءِ جيڪڏهن زمين ڀلي هجي ته يوريا ڏيڻ گهرجي ۽ جيڪڏهن زمين پڪي ۽ گهري هجي ته ان ۾ امونير نائٽريٽ ڏجي.

قوھاري ذريعي پاڻ جو استعمال: انبن جي باغ جي زمين ۾ پاڻ ڏيڻ سان گڏ هيٺين پاڻن جا ٻه قوھارا پهريون ٻور اڃڻ کان اڳ ۽ ٻيو انٽيون نهڻ بعد ڪرڻ گھرجن. انهن پاڻن جي قوھاري سان نه صرف ميوو جي معيار ۽ پيداوار ۾ اضافو ٿيندو پر وڌيڪ ٻور ۽ ميوو اچي ٿو. پوتاشير نائٽريٽ (قلمي شورو) 2 ڪلوگرام، زنڪ سلفيٽ 250 گرام، فيرس سلفيٽ 200 گرام، ڪاپر سلفيٽ (نيرو توتيو) 200 گرام، بورڪ ايسڊ (سهاڳو) 100 لٽر پاڻي ۾ ملائي وٺڻ تي قوھارو ڪجي.

نوٽ: قوھارو ڪرڻ دوران جيڪڏهن مينهن پوڻ جو انديشو هجي ته پوءِ قوھاري ڪرڻ جو وقت مٽائجي ۽ قوھارو تڏ واري وقت تي ڪجي.

## گڏ يا ڌڙ:

گندگاهه جي خاتمي، جيتن ۽ بيمارين جي شدت کان بچڻ ۽ زمين کي هوادار رکڻ لاءِ ضروري آهي ته باغ ۾ گڏ يا ڌڙ جو عمل ضرورت مطابق ڪجي. ننڍي باغ ۾ وٺڻ جي قطارن جي وچ ۾ روتا ويتر هڻي وٺڻ جي ڀر ۾ ڪوڏر سان اهڙي طرح گڏ يا ڌڙ ڪجي جيئن وٺڻ جي ٿڙن يا پاڙن کي زخم هرگز نه رسي.

پاڻي ڏيڻ: انبن جي باغ ۾ پاڻي ٻور اڃڻ کان هڪ مهينو اڳ بند ڪجي ۽ جڏهن ميوو ڇڻي جيترو ٿي وڃي ان کانپوءِ هر مهيني باقائده پاڻي ڏجي ڇو ته ميوو جي واڌ ويجهه لاءِ پاڻي جي ضرورت گھڻي هوندي آهي. ان ڪري سٺي پيداوار حاصل ڪرڻ لاءِ پاڻي جو صحيح ۽ وقتائتو استعمال ضروري آهي. پاڻ ڏيڻ وقت جلد پاڻي ڏنو وڃي ته جيئن خوراڪي جزا جلد پاڻي ۾ ڳري جذب ٿي وڃن. پاڻي، جي وقفي ۾ گرمي، سري ۽ زمين جي قسم کي به نظر ۾ رکڻ گھرجي.

نقصانڪار جيت ۽ انهن جو تدارڪ: انبن جي وٺڻ تي ڪيترن ئي قسمن جا جيت حملو ڪري ڪوڙين نڪرڻ کان وٺي ميوو پڇڻ تائين نقصان پهچائڻ ٿا. انهن مان اهم نقصانڪار جيتن جو ذڪر هيٺ ڏجي ٿو.

## انبن جو مهلو يا تيلو (Mango Hopper):



هي جيت ٽڪندي قسم جو ٿيندو آهي. جيڪو هلڻ ۾ تمام تيز ۽ چست هوندو آهي. هن جيت جا 3 قسم ٿيندا آهن. جيڪي انبن جي نون ڪوڙين ۽ ٻور نڪرڻ وقت حملو ڪري پنن جي واڌ ويجهه کي ڪافي متاثر ڪن ٿا. انبن جي تيلي يا مهلي جو اصل گهر انبن جو ٿڙ هوندو آهي. ان لاءِ اڳواٽ بچاءُ طور اسان کي انبن جي وڻ جي ٿڙ کي چڱيءَ نموني قوھارو ڪرڻ گھرجي. هي جيت گھڻي گرمي يا سريءَ جي وقت انبن جي ٿڙ جي پورن يا چوڏن جي قوتن ۾ لڪي ويندو آهي. گرم جهڙالي موسم هن جيت جي واڌ ويجهه لاءِ موزون آهي.

هن جيت جي هڪڙي مادي 60 کان 200 آنا لاهيندي آهي. اُن مان چئن کان ستن ڏينهن اندر ٻچا نڪري ايندا آهن. هن جيت جي حملي سبب انبن ۾ ماڪي جهڙو ليس دار مادو ڏسڻ ۾ ايندو جنهن تي مٽي لڳڻ کانپوءِ ڪاري گر (Sooty Mould) واري بيماري ٿي پوندي آهي. جنهن ڪري پنن ۽ ٻور جو رنگ ڪارو ٿي ويندو آهي.

**نقصان جو وقت:** هن جيت جو حملو سڄو سال رهي ٿو. اڪثر ڪري گهڻو حملو فيبروري کان اپريل تائين رهي ٿو، پر مينهن واري موسم ۾ جولاءِ ۽ آگسٽ تائين به ڪافي حملو رهي ٿو.



### ٿرڙو (Thrips):

هي جيت رنگ جو ڪارو ۽ پورو ناسي سنهڙو لڪير وانگر هوندو آهي. هن جيت جا بالغ توڙي ٻچا پنن جي هيٺئين پاسي نسن جي ڀرسان پنن مان رس چوسيندا آهن. حملي آور پنن تي اڇاڻ مائل پورا داغ نظر ايندا آهن. شديد حملي جي صورت ۾ پن سڪي ختم ٿي ويندا آهن. هن جيت جو حملو نون نڪتل پنن ۽ گؤنچن تي وڌيڪ نظر ايندو آهي. جنهن ڪري انب جي واڌ رڪجي ويندي آهي.

**نقصان جو وقت:** انبن تي هن جيت جو حملو سڄو سال رهي ٿو، پر اپريل جي آخر کان جون مهيني تائين حملو وڌيڪ رهي ٿو.



### چوٽيءَ وارو ڪينٽون (Shoot Borer):

هن جيت جو ڪينٽون انبن جي نون نڪتل تارين کي (مٿان کان هيٺئين طرف) نقصان ڏيندو آهي. هن جو حملو نون تارين تي ٿئي ٿو. هي تارين جي وچ وارو نرم حصو کائيندو آهي. هن جي حملي ڪري نين تارين جي مٿان پن مرجھائجي ويندا آهن. ۽ آخرڪار حملي آور تاريون سڪل ۽ ڪاريون نظر اينديون آهن.

قردار انبن تي جيڪڏهن هن جيت جو حملو ٿئي ٿو ته اهي انب ميوي ڏيڻ جي قابل نٿا رهن. نقصان جو وقت: هي جيت جولاءِ کان نومبر مهيني تائين وڌيڪ نقصان ڏئي ٿو.

### ٿر وارو ٽنڊڻ (Trunk Borer):



هن جيت جو بالغ ڊگھين تنگن ۽ وڏين مڇن (Antennae) سان ناسي ميرانجهڙي رنگ جو ٿئي ٿو. سندس پرن تي گھرا اڇا نشان هوندا آهن. هن جا ٻچا هلڪي پيلي رنگ جا ۽ سندس مٿو ڪارو هوندو آهي. جنهن جي مدد سان وڻ جون پهريان تاريون سڪڻ شروع ڪنديون آهن. ۽ آخر ۾ سڄو سڪي ختم ٿي ويندو آهي. **نقصان جو وقت:** هن جيت جو حملو سڄو سال رهي ٿو. پر هي جيت برسات جي موسم ۾ وڌيڪ نقصان رسائي ٿو.

### ميوِي واري مڪ (Fruity Fly):



انب جي ميوِي واري مڪ عام مڪ (گھريلو) کان ننڍي هوندي آهي. هن جي بالغ جون رنگ چمڪندڙ خاڪي ٿئي ٿو. هن جون مڪيون ميوِي اندر آنا لاهينديون آهن. جيڪي ٻن ٽن ڏينهن اندر ڦٽي ايندا آهن. هن جيت جو

حملو انب جي سڀني جنسن تي ٿئي ٿو. پر پاڇائين جنسن جهڙوڪ: بيگن پالي، سورنيڪا تي تمام گهڻو رهي ٿو.

هن جيت جا صرف ٻچا (Maggot) نقصان ڏيندا آهن، جيڪي اڇي رنگ جا سنها ٿيندا آهن. ميوي اندر ڳر کي کائي ميوي کي ختم ڪري ڇڏيندا آهن. آخرڪار ميوو هيٺ ڪري پوندو آهي. جڏهن وڏو ٿيندو آهي ته گل مان ٻاهر نڪري زمين تي ڪري سوپٽ ٿي ويندو آهي. هن جيت جا ڪيٽان 6 کان 29 ڏينهن زمين ۾ سوپٽ جي شڪل اختيار ڪندا آهن. سوپٽ مان 44 ڏينهن اندر بالغ نڪري ايندو آهي.

**نقصان جو وقت:** هن جيت جو حملو جون-جولاءِ ۾ وڌيڪ رهي ٿو يا جيستائين انبن جي پٽائي مڪمل ٿئي.

### انبن جو ميرانجهڙو منگهڙ/ميلي بگ (Mango Mealy Bug):



ميلي بگ ٽراڪٽري آني جهڙو جيت ٿيندو آهي. هن جي مادي جا پر اڇي پاڻوڊر سان ڍڪيل هوندا آهن. پاڻ اندر گلابي ميرانجهڙو هوندو آهي. هن جي مادي زمين تي ڳوٺري ۾ آنا لاهي پوءِ مري ويندي آهي. هن جا نر ڪارن پرن سان هوندا آهن. هن جيت جي ٻچي جو حملو نون نڪتل پنن ۽ ڳوٺن تي رهي ٿو. هي جيت لٽ دار مادو خارج ڪندو آهي. جنهن ڪري پنن تي ڪاري ڳر واري بيماري ٿي پوندي آهي. ان صورت ۾ ٻوٽي ۾ خوراڪ ٺهڻ جو عمل رڪجي ويندو آهي.

ميلي بگ جي حملي کان بچاءُ لاءِ نومبر مهيني کان پاڻي ڏيڻ کانپوءِ وڻن جي چوڌاري زمين کان 4 فوٽ مٿي پلاسٽڪ ويڙهجي ۽ پوءِ ان کي گريس هنيو وڃي. يا جتي نظر اچي ته لارسيبن 150 ملي لٽر 100 لٽر پاڻيءَ ۾ وجهي قوهارو ڪرڻ گهرجي. زمين ۾ بهتر نموني سان هر ڦار ڪريو ته جيئن زمين ۾ لڪل ٻچا اس ۾ مري ختم ٿي وڃن. نقصان جو وقت: هن جيت جو حملو سڄو سال رهي ٿو ۽ مارچ کان مئي تائين وڌيڪ حملو ٿئي ٿو.



### سرنگهه وارو ڪينٽون (Leaf Minor):

هن جيت جو ڪينٽون گلابي رنگ جو ٿيندو آهي ۽ جڏهن انبن ۾ نوان ڳوٺچ يا پن نڪرندا آهن ته انهن تي حملو ڪندو آهي. حملي دوران جهلي يا پردو ٺاهي ان اندر کاڌ ڪندو رهندو آهي. ۽ سڄي پن کي اندرو اندر کائي پرڻ ڪري سڪائي ڇڏيندو آهي. ۽ ان سان گڏوگڏ سنهين ڏانڊين تي پڻ حملو ڪندو آهي. نقصان جو وقت: هن جيت جو حملو آڪٽوبر کان نومبر تائين ۽ جنوري کان مارچ تائين ٿئي ٿو.

## چلر وارو جيت (Scales):



هي جيت رنگ جا خاڪي ڳاڙهسري چلر جهڙي شڪل ۽ سخت جسم جا ٿيندا آهن. هن جيت جا نر (Male) تمام گهٽ هوندا آهن. هن جيت جي مادي جنسي ميلاپ کانسواءِ (Parthenogenesis) جي عمل ذريعي واڌ ڪندي آهي. هن جا آنا

ڳوٺري ۾ هوندا آهن جن مان گرم موسم ۾ 24 ڪلاڪن اندر ٻچا نڪري ايندا آهن. هي جيت پنن ۽ تارين تي چنڀريل نظر ايندا آهن. هي جيت پنن، تارين مان رس چوسيندا آهن. حملي آور پن، تاريون، انٽيون، پيلي رنگ جون ٿي چٽي وينديون آهن. جنهن ڪري انب جي پيداوار تي ٻرو اثر پوندو آهي.

**نقصان جو وقت:** هن جيت جو حملو سڄو سال رهي ٿو.

## چوڙي واري تنڊڻي (Bark Beetle):



چوڙي واري تنڊڻي سنڌ ۾ انبن جي تباه ڪندڙ بيماري ڦهلائي ٿي. تنڊڻي ۽ بيماري ٻنهي تي آءِ پي ايمر ذريعي ضابطو آڻي سگهجي ٿو. هي تنڊڻي هلاڪي خاڪا مائل يا پوري يا ميرانجهڙي رنگ جي هوندي آهي. سخت ڏانڊي، گلن ڦلن جي ٻوٽن، ميويدار عام ٻوٽن تي پلجندي وڌندي رهي ٿي. هي ڪاٺ جي چرپر وسيلي ۽ پنهنجو پاڻ به هڪ جاءِ کان ٻئي جاءِ ائين منتقل ٿيندي

رهي ٿي. قديت ۾ باريڪ آهي. متاثر وڻن ۽ ٻوٽن ۾ شروعاتي حملي دوران ڪي خاص اهڃاڻ نظر نه ايندا آهن. مادي تنڊڻي جي چرپر ۽ نقصان سببان وڻن جي ٿڙ جا چوڙا چيريل ۽ منجهن سنهڙا سوراخ نظر ايندا آهن. هن تنڊڻي سان جراثيم جا مختلف قسم به گڏوگڏ رهندا آهن. جن کي مادي تنڊڻي پاڻ سان کڻي ٻين وڻن تائين پهچائي ٿي. تنڊڻي جا ٻچا توڙي بالغ فنجاءِ کي بطور خوراڪ ڪتب آڻيندا آهن ۽ وڻن کي تنڊڻي ايترو نقصان نٿي رسائي، جيترو مختلف قسمن جي جراثيم سان ٿئي ٿو. پر تنڊڻي پاران سوراخ ٿيڻ سببان فنجاءِ وڻن جي ٿڙن ۽ تارين تائين وڃن ٿا. انبن جي آبادگارن کي صلاح ٿي ڏجي ته هو انبن جي باغن کي صحتمند رکڻ لاءِ کاڌ خوراڪ، پاڻي جي کوٽ ۽ هر قسم جي زخرو وغيره کان وڻن کي بچائين. شديد متاثر وڻن کي ڪڍي ختم ڪجي. تنڊڻي جي خاتمي لاءِ سال ۾ 3 دفعا مارچ، جولاءِ ۽ آڪٽوبر مهيني ۾ ٿڙن تي ديريپا اثر رکندڙ پيرائٽريڊ گروپ جي دوا جهڙوڪ، نالستار 200 سي سي 100 لٽر پاڻي ۾ يا لارسيبن 150 ملي لٽر پاڻيءَ ۾ ملائي ٿڙن تي چڱيءَ طرح ڦهاريو ڪجي. جيئن اهي تنڊڻي ۽ فنجاءِ جي واڌ جو سبب نه بڻجن.

**جيتن جو ضابطو:** عام طرح سان جيتن جي ضابطي لاءِ انبن تي ٻن مرحلن ۾ ڦهاريو ڪيو ويندو آهي. هڪ انبن جي پٺاڻي کان پوءِ سڪل تاريون، گڏ، پاڻي ۽ پاڻي وغيره ڏيڻ کانپوءِ يعني آگسٽ-سيپٽمبر وارن مهينن دوران جيئن ڦوٽهڙي دوران نقصان ڏيندڙ جيتن کان بچاءِ ٿي سگهي ٿو ۽ ٻيو ڦهاريو پور ٺهڻ کان اڳ ۾ يعني ڊسمبر يا جنوري دوران ڪيو ويندو آهي. نون ڪيل تجربن جي

روشنيءَ ۾ جيتن ۽ بيمارين جي ضابطي لاءِ هيٺين سفارشن تي عمل ڪري وڌيڪ فائدو ماڻي سگهجي ٿو.

1. پهريون ڦوهارو آگسٽ کان سيپٽمبر دوران جيت مار دوا سان گڏ ڪنهن ڪاپر گروپ جي دوا ملائي ڦوهارو ڪرڻ گهرجي. ته جيئن سوڪهڙي (Anthracnose) ۽ پنن جون ٻيون بيماريون ختم ٿي وڃن.
2. ٻيو ڦوهارو بهتر ان وقت ٿيندو. جڏهن انب ۾ ٻور ٺهڻ شروع ٿئي ۽ ٻور مڪمل نه نڪتو هجي يعني جنوري مهيني دوران مهلي واري دوا سان اڇي سينور (Powdery Mildew) واري بيماري کان بچاءُ لاءِ دوا ملائي ڦوهارو ڪرڻ گهرجي. ڇو ته ٻوٽي ۾ مهلي ۽ اڇي سينور جي خلاف انبن ۾ مدافعت رهندي آهي ته اڳتي اهي بيماريون گهٽ حملو آور ٿين.
3. عام روايت رهي آهي ته جيڪڏهن جيت ۽ بيماريون ٻور دوران حملو ڪن ٿا ته ڪنهن دوا جو تيسٽائين ڦوهارو نه ٿو ڪيو وڃي جيستائين انٽيبيوٽڪ چٽي جيتريون نه ٿي وڃن. پر آبهوا جي تبديلي جي ڪري نيون بيماريون ۽ جيت ٻور اچڻ دوران حملي آور ٿين ٿا. جهڙوڪ مهلو (Mango Hopper) ۽ اڇي سينور واري بيماري (Powdery Mildew) جيڪي اڪثر فيبروري مهيني ۾ اڇي انبن کي نقصان رسائين ٿا. تحقيق جي روشني ۾ اهو مشاهدو ڪيو ويو آهي ته ٻور دوران جيڪڏهن بيمارين ۽

انبن جي جيتن جو ڪيميائي ضابطو		
جيت جو نالو	سفارش ڪيل دوا	وزن 100 لٽر پاڻي ۾
1. مهلو (هاپر)	ڪراتي يا ڪونفيڊور يا اڪتارا يا لارسيبين	50 سي سي 100 لٽر پاڻيءَ ۾ 100 سي سي 100 لٽر پاڻيءَ ۾ 10 گرام 100 لٽر پاڻيءَ ۾ 150 سي سي 100 لٽر پاڻيءَ ۾
2. ٿڙو	ڪنفيڊور يا ڪلوروفيناپاٽر	100 ملي لٽر 100 لٽر پاڻيءَ ۾ 30 کان 35 ملي لٽر 100 لٽر پاڻيءَ ۾
3. چوٽيءَ وارو ڪينٽون	ڪراتي يا ٽالستار يا لارسيبين	50 سي سي 100 ملي ليٽر 150 ملي ليٽر
4. ميوي جي مک	ليزر يا ڊپريڪسن	250 ملي ليٽر 100 کان 160 گرام 100 لٽر پاڻيءَ ۾
5. ميرانجهڙو ميلي بگ، چلر وارو جيت	لارسيبين يا ڪيوراکران يا ايسوفيت	150 ملي لٽر 100 لٽر پاڻيءَ ۾ 150 کان 200 سي سي 100 لٽر پاڻيءَ ۾ 200 گرام 100 لٽر پاڻيءَ ۾
6. سرنگهه وارو ڪينٽون	باءِ فينٽرين يا ٽريسر	150 ملي لٽر 100 لٽر پاڻيءَ ۾ 20 ملي لٽر 100 لٽر پاڻيءَ ۾

چوڏي واري ٽنڊڻي	تالستار يا بائيڦينٽرين لاسيبين	200 سي سي 100 لٽر پاڻي ۾ 150 ملي ليٽر 100 لٽر پاڻي ۾
-----------------	--------------------------------------	---

4. جيئن جو حملو نظر اچي ته سفارش ڪيل دوائن جو ڦوهارو ڪري سگهجي ٿو. پر ڦوهاري جي نوزل کي اهڙي طرح سيٽ ڪجي جيئن اهو بلڪل سنهون ڦوهارو ڪري ۽ ڦوهارو اهڙي طرح ڪجي جيئن پريشر سان ڦوهارو ٻور يا هلڪي ڍاڻ کي ڇاڻي نه وجهي پر مٿان رڳو اچي ڪري.

نوٽ: ميوو واري مک جي ضابطي لاءِ دوائن کان علاوه جنسي ڦندن (Sex Pheromones) وارو طريقو پڻ ڪامياب ثابت ٿيو آهي. هن طريقي ۾ 8 ڦندا في ايڪڙ مارچ کان آگسٽ مهينن ۾ باغ اندر 6 فوٽن جي اوچائيءَ تي وڻن جي ڇانو ۾ ٻڌا وڃن.

جن ۾ موجود خوشبوءِ تي به ميوو جي مک جون نر مکيون ميل جي چوٽين حصي کان ڊوڙي اچي ان ۾ ڦاسي مري وينديون. هنن ڦندن ۾ موجود دوا جو اثر به مهينن تائين رهي ٿو. جڏهن ته ڊبن ۾ موجود ٻڙن ۾ هر مهيني دوا وجهڻ گهرجي.

ميوو جي مک کي ضابطي هيٺ آڻڻ لاءِ هميشه باغن جي صفائي چڱي نموني ڪرڻ گهرجي ۽ ڪريل، سٽيل ۽ ڪني ٿيل ميوو کي باغ مان چونڊي ڪنهن پلاسٽڪ جي ڪٽي يا ٿيلهي ۾ وجهي باغ کان ٻاهر دفنائڻ گهرجي يا ساڙڻ گهرجي. ائين ڪرڻ سان ڪني ميوو ۾ جيڪي ميوو جي مک جا ٻچا هوندا اهي جوان ٿي ٻاهر نڪري حملو ڪري نه سگهندا.



### اچو سينور (Powdery Mildew):

هن بيماريءَ جي ڪري پنن، ڏانڊين ۽ ٻور تي اچي خاڪي رنگ جا داغ ٿي پوندا آهن. هن بيماريءَ جون نشانين گهڻو ڪري فيبروري ۽ مارچ مهينن ۾ ظاهر ٿينديون آهن. ان لاءِ باغ ۾ چڪاس ڪبي رهجي ۽ بيماري نظر اچڻ شرط ڪنهن ويجهي زرعي ڪارڪن جي صلاح سان يا ٽائپسن ايمر 100 گرام 100 لٽر پاڻيءَ ۾ يا بيٽان فوليوئر 50 سي سي 100 لٽر پاڻي ۾ يا اسڪور 50 سي سي 100 لٽر پاڻي ۾ ملائي ڦوهارو ڪجي.



### انب جو ڪوڙهه (Anthracnose):

شروعات ۾ هن بيماريءَ جي حملي ۾ وڻن جا پن ڪنارن کان سڪڻ شروع ڪن ٿا. ۽ آهستي آهستي هيءَ بيماري ننڍن شاخن تائين پکڙجي وڃي ٿي ۽ وڻ مٿان کان هيٺ سڪڻ لڳن ٿا.

هن بيماريءَ جي نقصان کان بچڻ واسطي سال ۾ ٻه ٽي دفعا ٽائپسن ايمر 100 گرام 100 لٽر پاڻيءَ ۾ يا ڪنهن به ڪاپر گروپ جي دوا جو ڦوهارو ڪرڻ گهرجي.



## ڪربوڪ (Malformation):



هي بيماري پور تي لڳي ٿي. جنهن ۾ انب جو پور ڇڳن جي صورت ۾ ڳوڙهو ٿي وڃي ٿو ۽ ميوو ننڍو ٺهي. هن بيماريءَ جي نقصان کان بچڻ واسطي هر سال ميوو ختم ٿيڻ شرط چانگ ڪرڻ گهرجي. جڏهن ته حملي وقت بيماري وارين تارين جي متاثر ٿيل حصن کي 6 کان 8 انچ صحتمند شاخن سميت تيز اوزار سان ڪپي ساڙي ڇڏڻ گهرجي. زمين جي ڇڪاس ڪرائجي ۽ سفارش ڪيل خوراڪ جو بندوبست ڪجي.

## انبن ۾ سوڪهڙي واري بيماري (Mango Decline):

:Decline)



اڄڪلهه هي مرض عام ٿي رهيو آهي. جنهن سبب جي ڪري وڻن جا وڻ سڪي سڙي رهيا آهن. هي مرض هڪ فنڪس جي جراثيم (Lasi odiploidathebromoe) وسيلي پکڙجي ٿو. هي جراثيم وڻن جي ٿڙ ۽ شاخن اندر پنن کي کاڌو رسائيندڙ نالين کي بند ڪري ڇڏين ٿا. جنهن ڪري پنن ۽ تارين کي کاڌي ۽ پاڻي جي رسد بند ٿيو وڃي ۽ پوءِ اهي تاريون يا وري سڄو وڻ سڪيو وڃي. وڻن جي تجزيئي دوران متاثر وڻن ۾ ٿڙ جي ڪل اندر ججهي انداز ۾ ننڍڙيون ننڍڙيون نظر اچن ٿيون. هنن ننڍڙين جي جسم ۽ پيٽ ۾ مومار فنڪس ٿئي ٿو. وڻن جي اندر بيماري پهچائڻ جو عمل دخل انهن ننڍڙين جو آهي. ننڍڙيون وڻن ۾ سوراخ ڪن ٿيون، ته انهن مان ڪونر جهڙو بدبودار رس ٻاهر نڪري ٿو ۽ ٿڙ تي ڳوڙها (Gummosis) ٺهيو وڃن. تجربن دوران کاڌي وارين نالين ۾ ڪجهه ٻيا جراثيم پڻ نظر آيا. جنهن ۾ هڪ قسم فيوزيريبر جو پڻ موجود هو. انهيءَ جي وڌڻ ۽ ٻنهي جراثيمن جي گڏجڻ ڪري حملو وڌيڪ شديد ٿي سگهي ٿو. سفارشون : علاج کان احتياط بهتر آهي، جيڪڏهن باغ جي سارسنيال سٺي هوندي ۽ ان کي سفارش ڪيل طريقي سان پاڻي، پاڻ، وقت سر ٿوهارو ڪرڻ، وڻن جو وڌيڪ مفاصلو رکڻ، انبن جي وڌڻ باغن ۾ ٻيا فصل نه پوکڻ ۽ گندگانهن کي ملج طور استعمال سان وڻن ۾ بيماريءَ کان بچاءُ ڪري سگهجي ٿو.

- ڪيميائي پاڻ جو مرحليوار پورو ٻنو وزن ڏيڻ گهرجي.
- باغ ۾ موجود گندگاهه ۽ ڪڪن پنن کي ڪي آبادگار گڏ ڪري باهه ڏيئي ساڙين ٿا. جڏهن ته ماهرن جي مشوري مطابق ائين هرگز نه ڪرڻ گهرجي. بلڪ گندگاهه ۽ ڪڪن پنن کي گڏ ڪري زمين ۾ ملائي ڇڏجي ته جيئن طاقتور ٿئي ۽ باغ زور وٺي.
- سياري جي موسم ۾ وڻن کي وڌيڪ پاڻي ڏيڻ کان پاسو ڪجي. جنهن ڪري باغن ۾ ربيع وارا فصل هرگز نه پوکڻ گهرجن.
- انبن جي وڻن جون پاڙون ڪوتِي ظاهر ڪري ردومل گولڊ يا ايليت 250 گرام 100 لٽر پاڻي ۾ ملائي وڻ تي استعمال ڪجي.
- متاثر وڻن ۾ سال ۾ 3 دفعا مهيني جي وقفي سان 50 گرام ايليت يا ردومل گولڊ 50 گرام يا ٽاپسن ايم 50 سي سي پاڻيءَ ۾ ملائي انجڪشن رستي وڻن ۾ سوراخ ڪري استعمال ڪجي. تحقيق جي نتيجي ۾ ايليت جا نتيجا بهتر ڏنا ويا آهن.
- بيماريءَ کان پاڪ وڻن مان نئون بچ پوکجي. انهيءَ مان قلم ۽ گوشا لڳائجن، نرسري ۾ فنگس کي ناس ڪندڙ دوا استعمال ڪجي.
- بيماريءَ ۾ لڳل سڪل تارين/وڻن کي ڪپي ساڙي ڇڏجي.
- سڪل تارن ڌارن کي ڪنهن تيز اوزار سان اهڙي طرح ڪپجي، جيئن چيٽون نه ٿين بلڪ موران مچ سڪل تار وڃي وڃي.
- وڻن جي بيمار تارن کي چار پنج انچ صحتمند حصي وٽان تيز ڪارائيءَ سان ڪپي ڪٽي ڪنهن خالي زمين ۾ رکي ساڙي ڇڏجن.
- ڪپيل تارين وارين جاين تي بيٺل وڻن ۾ ڪنهن ماهر جي صلاح سان بورڊيڪس مڪسچر جي پيسٽ ٺاهي لڳائجي يا وري ڦنگي مار دوا هڻجي.
- پيچارو تيار ڪرڻ لاءِ بيمار وڻن جون ڪڪڙيون يا قلم هرگز استعمال نه ڪرڻ گهرجن، ڇاڪاڻ ته ائين ڪرڻ سان بيماريءَ پکڙڻ جو خطرو رهندو.
- ٿڙ کي سال ۾ ٻه دفعا بورڊيڪس مڪسچر لڳايو وڃي.
- باغن جي اندر ٻيا فصل پوکڻ کان پاسو ڪجي.
- وڻن کي ڪنهن به قسم جو زخم نه اچڻ گهرجي. جيئن جراثيمن کي حملي ڪرڻ جو ڪوبه موقعو نه ملي.
- تنڊڻين ۽ متاثر ٿيل وڻن تي ضابطو آڻڻ لاءِ زرعي ماهرن سان رابطو رکجي.
- چوڏي واري تنڊڻي کي ناس ڪرڻ لاءِ متاثر ٿيل ٿڙ کي ماهر جي راءِ سان ڪنهن مناسب دوا جو قهارو ڪجي ۽ ٿڙ کي وقفي وقفي ڊيرپا يا گهڻي وقت تائين زهريلو اثر رکندڙ پيرائٿرائيڊ يا پرمٿرين 100 سي سي 100 لٽر پاڻي ۾ ملائي مارچ، جولاءِ ۽ آگسٽ ۾ ٿڙ کي قهارو ڪيو وڃي.
- متاثر وڻن اندر اهڙين ڦنگي مار دوائن جو استعمال ڪجي جيڪي ڪنهن نظام تحت وڻن جي متاثر ٿيل حصي تي ضابطو آڻين.
- زرعي دوائون زهر آهن. تنهن ڪري صرف انهن کي ضرورت مطابق ماهرن جي سفارشن سان استعمال ڪجي.

- جيڪڏهن بيماريءَ سبب وڻ سڪي وڃن ته انهن کي هڪدم ڪپي ان جي جڳهه تي صحتمند نيون چڪيون پوکجن.  
بورڊيڪس مڪسچر تيار ڪرڻ جو طريقو ڪار: بورڊيڪس مڪسچر کي ٻن طريقن سان انبن جي باغن تي استعمال ڪيو ويندو آهي.  
قوهارو (Spray) 2 ڪلوگرام نيرو توتي Copper Sulphate 2 ڪلوگرام چن جو پٿر (Lime Stone) ۽ 200 لٽر پاڻي ۾ ملائي استعمال ڪجي. قوهارو ڪرڻ لاءِ ڳار جهڙو ڇڏو تيار ڪجي ته جيئن آسانيءَ سان قوھاري جي مشين واري نوزل/نالي مان نڪري سجي وڻ کي چڱيءَ طرح سان ڏوڻي سگهجي.

آءِ سي ٽي زرعي توسيعي مرڪز

ڊائريڪٽوريٽ جنرل زرعي توسيع، زراعت کاتو حڪومت سنڌ

ICT Agricultural Extension Services Center, Directorate General Agriculture Extension, Agriculture, Supply & Prices Department Government of Sindh, Block-F, Shahbaz Building Hyderabad.

Helpline: +92 3111646111 Email: [ictagriextensionsindh@gmail.com](mailto:ictagriextensionsindh@gmail.com)

[www.ictagrisindh.gov.pk](http://www.ictagrisindh.gov.pk)